
जल संसाधन विभाग 


अधिसूचना 

22 फरवरी 2016 
सं० 22 / निसिo( सम० ) - 02 - 24 / 2009 / 333 — श्री कुमारेश्वर सिंह , ( आई0 डी0 सं0 - 2357), सहायक 
अभियन्ता, की सेवा विभागीय अधिसूचना सं0 - 2402 दिनांक 29.06.07 द्वारा ग्रामीण विकास विशेष प्रमण्डल सं0 2, पटना 
वर्तमान में ग्रामीण कार्य विभाग, कार्य प्रमण्डल सं0 2, हिलसा से वापस लेते हुए मुख्य अभियन्ता, जल संसाधन विभाग , 
समस्तीपुर के अधीन सौंपी गयी । मुख्य अभियन्ता, जल संसाधन विभाग, समस्तीपुर की अधिसूचना सं0 1762 दिनांक 
05.07.07 द्वारा श्री सिंह का पदस्थापन प्राक्कलन पदाधिकारी, बाढ़ नियंत्रण प्रमण्डल सं0 2, खगड़िया के पद पर किया 
गया । परन्तु पूर्व पदस्थापित स्थान से पत्रांक 977 दिनांक 24.10.07 द्वारा आपको विरमित किये जाने तथा विभागीय पत्रों 
एवं प्रेस विज्ञप्ति के माध्यम से नवपदस्थापित स्थान पर योगदान करने एवं अनधिकृत अनुपस्थिति तथा सरकारी आदेश 
की अवहेलना के लिए स्पष्टीकरण समर्पित करने हेतु निदेशित किये जाने पर श्री सिंह, सहायक अभियन्ता द्वारा अपने 
पत्रांक शून्य दिनांक 07.11. 09 से विभाग को मात्र यह सूचित किया गया कि वे दिनांक 15.10.09 को बाढ़ नियंत्रण 
प्रमण्डल सं0 2, खगड़िया में प्राक्कलन पदाधिकारी के पद योगदान कर चुके है । लेकिन संबंधित कार्यपालक अभियन्ता, 
बाढ़ नियंत्रण प्रमण्डल सं0 2, खगड़िया द्वारा यह प्रतिवेदित किया गया कि श्री सिंह से पूर्व पदस्थापित स्थान 
का विरमन / प्रभार प्रतिवेदन की मांग किये जाने पर इनके द्वारा कोई कागजात उपलब्ध नहीं कराया गया और दिनांक 
15. 10. 09 से ही श्री सिंह कार्यालय से लगातार गायब है । श्री सिंह द्वारा पूछे गये स्पष्टीकरण का जवाब भी समर्पित 
नहीं किया गया । इस प्रकार विभागीय आदेश का अनुपालन नहीं करने , अनाधिकृत रूप से अनुपस्थित रहने , स्पष्टीकरण 
का जवाब नहीं देने , स्वेच्छाचारिता, कर्तव्य के प्रति लापरवाही एवं घोर अनुशासनहीनता बरतने इत्यादि आरोपों के लिए 
विभागीय संकल्प ज्ञापांक 1617 दिनांक 31. 12. 09 श्री कुमारेश्वर सिंह , सहायक अभियन्ता के विरूद्ध बिहार सरकारी 
सेवक (वर्गीकरण, नियंत्रण एवं अपील) नियमावली 2005 के नियम 17 के तहत विभागीय कार्यवाही प्रारम्भ की गयी । 

विभागीय कार्यवाही में संचालन पदाधिकारी द्वारा समर्पित जाच प्रतिवेदन से स्पष्ट होता है कि श्री सिंह द्वारा 
विभागीय कार्यवाही में भाग नहीं लिया गया है और ना ही कोई बचाव बयान दिया गया है । जांच प्रतिवेदन में आरोपों 
को प्रमाणित पाया गया । 

संचालन पदाधिकारी से प्राप्त जॉच प्रतिवेदन की समीक्षा विभागीय स्तर से की गयी एवं समीक्षोपरान्त विभागीय 
कार्यवाही में भाग नहीं लेने एवं बचाव बयान नहीं देने के कारण एक और मौका देते हुए श्री सिंह से द्वितीय कारण 
पृच्छा करने का निर्णय लिया गया । तदनुसार विभागीय पत्रांक 1812 दिनांक 02. 12. 14 द्वारा श्री सिंह से द्वितीय कारण 
पृच्छा की गयी । 

द्वितीय कारण पृच्छा का पत्र स्पीड पोस्ट से श्री सिंह को भेजा गया जो वापस नहीं लौटा । द्वितीय कारण पृच्छा 
का जवाब अप्राप्त रहने पर उन्हें स्पीड पोस्ट से स्मार दिया गया । यह पत्र भी वापस नहीं लौटा । 

श्री सिंह के कार्यवाही में भाग नहीं लेने , संचालन पदाधिकारी द्वारा एक तरफा प्रमाणित आरोप दर्ज करने , 
द्वितीय कारण पृच्छा का जवाब अप्राप्त रहने के कारण प्रेस विज्ञप्ति के माध्यम से उन्हें सूचित किया गया । उसके बाद भी 
श्री सिंह न तो उपस्थित हुए न ही अपना बचाव बयान समर्पित किया । श्री सिंह , सहायक अभियन्ता को नैसर्गिक न्याय 
देने के मद्वेनजर पत्राचार एवं प्रेस विज्ञप्ति के माध्यम से संचालन पदाधिकारी एवं विभाग द्वारा समुचित अवसर प्रदान 
किया गया फिर भी उनके द्वारा मामले के निर्णयार्थ कोई पहल नहीं की गयी । 

तदुपरान्त मामले की समीक्षा की गयी एवं सम्यक समीक्षोपरान्त श्री सिंह के विरूद्व विभागीय आदेश का 
अनुपालन नहीं करने , अनधिकृत रूप से दिनांक 24.10.07 से अनुपस्थित रहने , स्पष्टीकरण का जवाब नहीं देने , 
स्वेच्छाचारिता , कर्तव्य के प्रति लापरवाही, घोर अनुशासनहीनता का आरोप प्रमाणित पाया गया । 

उक्त प्रमाणित आरोपों के लिए श्री कुमारेश्वर सिंह, ( आई0 डी0 सं0 2357), सहायक अभियन्ता, ( सेवानिवृति की 
तिथि 30 .06 .17) के विरूद्व एक पक्षीय जाच के आधार पर "दिनांक 24.10.07 से अनिवार्य सेवानिवृति का दण्ड संसूचित 
करने का निर्णय सरकार द्वारा लिया गया है । 

उक्त निर्णय के आलोक में श्री कुमारेश्वर सिंह , ( आई0 डी0 सं0 2357), तत्कालीन सहायक अभियन्ता, बाढ़ 
नियंत्रण प्रमण्डल सं0 2, खगड़िया को "दिनांक 24. 10 .07 से अनिवार्य सेवानिवृति " का दण्ड दिया एवं सूचित किया 
जाता है । 

बिहार राज्यपाल के आदेश से , 

गजानन मिश्र, 
सरकार के संयुक्त सचिव । 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 

